

HSET JUĐE

Bàu hmàih ka oh daq

¹ Juđe, hapǝng da Chuq Jesus Christ, oh da Jaco, achìh am ka òai mangai ma khoe jah creo, jah Boc Plình aih Baq bèn loq waq, jah Chuaq Jesus Christ wèq ban:

² waiq kan tamèt, kan catèm, kan loq waq rai èh rai bàc ka oh daq!

³ Oh daq da au, au òiq jaq tangèh achìh ka oh daq trong bèn jah dèch claih pajùm ti dabau, yàng manòeq au hnoq rađeh ep achìh hu pariaq oh daq ep cajap manoh òòeq hu wiang tablêq ka manoh lùì da bèn, aih la manoh lùì khoe jah am ka mangai hadròeh mòeq yàng raq khoe tàu.

⁴ Majah qmang aih i òai wì tau ti achop mùt taqne oh daq bèn, wì haq aih la bàimangai khoe lah òòeq crài enh nèh raq òòeq padon pòq kan baxa, aih òai mangai ùh iu yùq Boc Plình, halìh kan loq waq da Boc Plình wìh wìa kan dù, aih òai mangai ùh lùì Chuaq dèch bèn aih Jesus Christ, toq haq raq Chuaq bèn.

⁵ Yac ka oh daq khoe loq, mahaq dua au enh bahmàng hlài ka pì, calah nèh Chuaq paclaih mangai da haq loh khoe ka gùng Êjiptô, atìq aih haq palùng òngg òai mangai ma ùh lùì;

⁶ èh òai òình plình ma ùh wèq deh caloeh rai cađac deh teo nòe, aih haq khoe yòc caxy datoq kàt òòeq wì aih tanòe clam cluiq, gòm hì hadrah kàn.

⁷ Hadaï qmang aih diq, gùng Sôđôm gùng Gômôro xam bài plài dudan aih hadai cađac rađeh ta kan tango lah halac, gualô tango hadai gualô, gucadri tango hadai gucadri. Manòeq kô wì aih qnang chiùq baxa ta ùnh ùh pat, ðòeq broq dua am ka bèn hnoq.

⁸ Hanoh qmang aih, bài mangai ma ùh iu yùq ka Boc Plinh kô, toq ti apô broq amùà dèh ka chac cla, jù lê đac cwiang ma haqnhèq hùà ratauq bàu ka wì craq.

⁹ Jaq Michen aih cla craq bài bình plinh jò haq tablêq ka Kiác dù hu blah yôc hanang Môise, aih dua haq ùh hùà i bàu hnap hnuq hadrah cleq; haq toq doe đeh rameh: Waiq Chuaq cwò ka ìh!

¹⁰ Yàng da wì kô aih, trong leq wì haq ma ùh qnì aih wì haq jù đac hloe; trong leq wì haq loq lai q đeh ka loq tiah ka ngè rih ùh i ka manoh, wì yôc trong aih raq ðòeq broq raliang cla rađeh.

¹¹ Joq hađo ka wì haq qnàng, majah qmang aih wì haq tiaq trong da Ca-in, cadàu tiaq kan plai loh qmòe ka cađac rađeh clih ta kan ùh troq da Bala-am; raliang hnhung tiaq kan gôpla da Côre.

¹² Wì haq tiah ka habau ra-om oe taqne yiniang loq waq, qmang ka mangai ban triu hèm toq ka ban rađeh ka panàc, ùh hèm yùq qmòe cleq; qmang ka yùc ùh i ka diac; cayeo taih tacô tatau; qmang ka long prùng gàu ralim, ùh loh plì, baiq yàng cachit, tarèq riah;

¹³ qmang ka lai laq diac raxiq plôh dèh camùh amùà; tiah ka halông lac lai, kan clam cluiq mòeq ðòe khoe palauq ðòeq ka wì haq!

¹⁴ Taiq wì kô raq, Hênoc aih xau tapèh qnhòng

da Ađam, khoe capoch pajàu rameh:

¹⁵ Hacô, Chuaq trùh xam bình ka muàn mangai hadròeh ðòeq hadrah ðiq ka mangai, ðòeq hu taqmòq yiniq lui ka mangai ma ùh lùì, tiaq rìm trong wì haq ma khoe ùh iu yùq, hloe xam tang nà bầu bài mangai aih khoe capoch tablêq hlài ka haq.

¹⁶ Aih la bài mangai loq mamùc ma-uàng, loq wech goh, cadàu tiaq dèh kan loq ònh da cla, enh toq ti catèh, toq ra raheq pajiang bầu ka mangai qnoeq, ðòeq hu jah lòeq ka rađeh.

¹⁷ Mahaq oh daq da au, pì khòh hmàng bầu bòe mangai Tiaq cla Jesus Christ bèn ma khoe doe.

¹⁸ Wì aih i doe, ta qnhòng pulùch kô èh i bàc ngai loq do halê oh daq, cadàu tiaq kan ònh dèh cla hu broq lìq làn.

¹⁹ Aih raq bòe mangai basrùq oh daq talah ka dabau, bòe mangai rih tiaq xech akia, ùh i ka Yiang Hadròeh.

²⁰ Mahaq pì aih oh daq da au, pì ep broq dèh ka cajap enh qnhèq ka manoh lùì ma ðiq jaq hadròeh da cla, rai waiq khàn ta Yiang Hadròeh,

²¹ drah loq wèq rađeh oe ta kan loq waq Boc plình, rai gòm kan ha-och enh nòe Chuaq Jesus Christ am ka bèn kan rih halình mòeq ðòe.

²² Ep ha-och ka wì kô aih bài mangai qnang raqngòt,

²³ drah dèch bài wì tau, hua qnoh wì haq claih ka ùnh, ka mangai ma qnoeq hòm thê pì i manoh loq ha-och rai loq crè, git trùh blah eo xech akia ma khoe broq ka haq loh đac ka trùq traq.

24 Waiq Boc Plinh wèq oh daq ùh hìaq catoeh
tacro, broq ka oh daq jah yòng enh ngèa
kan ranhòm haq, dìq jaq lem bùi, pi i qmòe
ka nòe hu cwò,

25 aih Boc Plinh dìq dèh mòeq raq, aih Mangai ma
dèch bèn, ajang Jesus Christ aih Chuaq bèn, jah
kan rahù ranhòm, jah kan manè padèch, padren,
cwìang itai oe dìq ta haq enh jò baxèm nèh hloe
ta manòeq trùh tabla èh mòeq òe! Amen.

Hset Hadròeh

The New Testament in the Hre language of Vietnam, translated by Baq Thi

Copyright © 2024 Baq Thi

Language: (Hre)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-07-23

PDF generated using Haiola and XeLaTeX on 26 Jul 2025 from source files dated 23 Jul 2025

03fbbc53-13cb-5444-945a-741163b0252d